

**Автор: Гордеева Светлана Денисовна**

**Книга: Верить в чудеса = Тӗлӗнтермӗшсен тӗнчи**

**Рассказ: Хӗл килӗ аста?**

– Пур хӗлӗн те килӗ, –  
Пӗлтерчӗ анне. –  
Юр-пӑр а́на кирлӗ  
Витме керменне.

Ҫут кӗмӗл илет те  
Тӗрлет кантака,  
Парнеллӗ килет те  
Шаккать алака.

– Анне, ҫав тӗрленӗ  
Хитре чечексем –  
Сив хӗл парнеленӗ  
Эрешлӗ илем.

Нимле Хӗл Мучи те  
Кӗмест ҫын патне.  
Сухал ҫыпӑстарчӗ  
Тин ҫеҫ асатте.

Ҫӗн ҫул кучченеҫӗ  
Ҫав «Хӗл Мучирен»  
Ирччен асаннеҫӗм  
Хурать ерипен.

Анне ӗненмешкӗн  
Сӗнет пурпӗрех:  
– Пире тӗлӗнтермӗш  
Кирлех, – тет, – кирлех.

Ан тив, шанчӑк ыра,  
Чипер пирӗшти  
Пекех ҫумӑн пытӑр  
Ваттин те вӗттин.

Пӗччен питӗ йывӑр  
Пире тӗнчере.  
Эппин, шанчӑк упрӑр  
Ялан чӗрере.